



ALL INDIA RADIO THIRUVANANTHAPURAM

ആകാശവാണി, തിരുവനന്തപുരം
NATIONAL BULLETIN

DATE: 14.09.2025

TIME : 12.50 PM

പ്രധാന വാർത്തകൾ

1. അസമിൽ 18,530 കോടി രൂപയുടെ വികസന പദ്ധതികൾക്ക് പ്രധാനമന്ത്രി നരേന്ദ്ര മോദി തുടക്കം കുറിച്ചു.

Prime Minister Narendra Modi launches development projects worth Rs 18,530 crore in Assam

2. ഇന്ന് ഹിന്ദി ദിവസ്. രാജ്യത്തിന്റെ സ്വത്വത്തിന്റെയും മൂല്യങ്ങളുടെയും ഊർജ്ജസ്വലമായ പൈതൃകമാണ് ഹിന്ദിയെന്ന് പ്രധാനമന്ത്രി.

Today is Hindi Diwas. The Prime Minister said that Hindi is a vibrant heritage of the country's identity and values

3. നടപ്പ് സാമ്പത്തിക വർഷത്തിലെ ആദായ നികുതി റിട്ടേണുകൾ സമർപ്പിക്കാനുള്ള സമയപരിധി നാളെ അവസാനിക്കും.

The deadline for filing income tax returns for the current financial year ends tomorrow.

4. കേരളത്തിൽ തിരുവനന്തപുരത്ത് അമിബിക് മസ്റ്റിഷ് ജ്വരം റിപ്പോർട്ട് ചെയ്ത സാഹചര്യത്തിൽ ജാഗ്രത ശക്തമാക്കി ആരോഗ്യവകുപ്പ്.

The Health Department has stepped up vigil in Kerala after another case of amoebic encephalitis was reported in Thiruvananthapuram.

5. ഏഷ്യ കപ്പ് പുരുഷ ക്രിക്കറ്റിൽ ഇന്ത്യ ഇന്ന് പാകിസ്ഥാനെ നേരിടും. ലോക ബോക്സിംഗ് ചാമ്പ്യൻഷിപ്പിൽ ഇന്ത്യയുടെ ജെയ്സ്സിൻ ലംബോറിയ ക്ക് സ്വർണം

India will face Pakistan today in the Asia Cup men's cricket. India's Jasmine Lamboria wins gold at the World Boxing Championship.

~ ~ ~ ~ ~

HEADLINE 1

PM-ASSAM VISIT (INTRO)

ഭാവി സുരക്ഷാനയത്തിൽ സുന്ദർശന ചക്ര എന്ന ആശയം ജനങ്ങൾക്ക് മുന്നിൽ അവതരിപ്പിക്കാനായെന്ന് പ്രധാനമന്ത്രി നരേന്ദ്രമോദി. കാഷ്മീർ സിന്ദൂർ വൻ വിജയമായിരുന്നു എന്നും പ്രധാനമന്ത്രി ചൂണ്ടിക്കാട്ടി. അസമിൽ 18,530 കോടി രൂപയുടെ അടിസ്ഥാന സൗകര്യ വ്യവസായിക വികസന പദ്ധതികളുടെ ഉദ്ഘാടനവും തറക്കല്ലിടലും നിർവഹിക്കുകയായിരുന്നു അദ്ദേഹം.

(ഹോൾഡ് വോയ്സ്)

കാഷ്മീർ സിന്ദൂറിനുശേഷമുള്ള ആദ്യ അസം സന്ദർശനമാണ് ഇതെന്ന് പ്രധാനമന്ത്രി പറഞ്ഞു. അസമിലെ മെഡിക്കൽ വിദ്യാഭ്യാസവും ആരോഗ്യ സംരക്ഷണവും ശക്തിപ്പെടുത്തുന്ന ദരാങ് മെഡിക്കൽ കോളേജ്, ജിഎൻഎം സ്കൂൾ, ബി.എസ്സി. നഴ്സിംഗ് കോളേജ് എന്നിവ ഉദ്ഘാടനം ചെയ്ത പദ്ധതികളിൽ ഉൾപ്പെടുന്നു. ഗുവാഹത്തി റിംഗ് റോഡ് പദ്ധതിക്കും ബ്രഹ്മപുത്ര നദിക്കു കുറുകെയുള്ള കുറുവ-നാരെംഗി പാലത്തിന് പ്രധാനമന്ത്രി തറക്കല്ലിട്ടു. ഗോലാഘട്ടിൽ അസം ബയോ എത്തനോൾ പ്രൈവറ്റ് ലിമിറ്റഡിന്റെ ഉദ്ഘാടനവും പ്രധാനമന്ത്രി നിർവഹിക്കും.

~ ~ ~ ~ ~

DAY SHAH - HINDI DIWAS (INTRO)

ഭാഷാപരമായ സ്വയംപര്യാപ്ത-വികസിത ഇന്ത്യ കെട്ടിപ്പടുക്കുന്നതിൽ ഹിന്ദി ഭാഷ പ്രധാന പങ്ക് വഹിക്കുമെന്ന് കേന്ദ്ര ആഭ്യന്തരമന്ത്രി അമിത് ഷാ. ഹിന്ദി ദിവസ് ആഘോഷവേളയിൽ രാജ്യത്തെ ജനങ്ങൾക്ക് ആശംസകൾ നേർന്ന് സംസാരിക്കുകയായിരുന്നു അദ്ദേഹം.

(ഹോൾഡ് വോയ്സ്)

ദേശീയ ഐക്യം പ്രോത്സാഹിപ്പിക്കുന്നതിന്റെ ഭാഗമായി രാജ്യത്തെ വിവിധ ഭാഷകൾക്കിടയിൽ ഹിന്ദി ഒരു സുപ്രധാന പാലമായി പ്രവർത്തിക്കുന്നുവെന്ന് ശ്രീ. അമിത് ഷാ പറഞ്ഞു. സാങ്കേതികവിദ്യ, ശാസ്ത്രം, ഗവേഷണം എന്നിവയുടെ ഔദ്യോഗിക ഭാഷയായി ഹിന്ദി ഉയർന്നുവരുന്നു. 2014 മുതൽ ഔദ്യോഗിക ജോലികളിൽ ഹിന്ദി ഭാഷയുടെ ഉപയോഗം തുടർച്ചയായി പ്രോത്സാഹിപ്പിക്കപ്പെടുന്നുണ്ടെന്നും ശ്രീ ഷാ ചൂണ്ടിക്കാട്ടി.



HINDI DIWAS-SHAH

ഇന്ന് ഹിന്ദി ദിവസ്. 1949 ൽ ഈ ദിവസമാണ് ഭരണഘടനാ അസംബ്ലി ദേവനാഗരി ലിപിയിലെ ഹിന്ദി ഭാഷ രാജ്യത്തിന്റെ ഔദ്യോഗിക ഭാഷയായി അംഗീകരിച്ചത്. ദിനാചരണത്തോട് അനുബന്ധിച്ച് ഇന്ന് ഗുജറാത്തിലെ ഗാന്ധിനഗറിൽ അഞ്ചാമത് അഖില ഭാരതീയ രാജ്ഭാഷാ സമ്മേളനം കേന്ദ്ര മന്ത്രി അമിത് ഷാ ഉദ്ഘാടനം ചെയ്തു. ഓപ്പറേഷൻ സിന്ദൂറിനെക്കുറിച്ചുള്ള പ്രത്യേക സെഷൻ ഉൾപ്പെടെ വിവിധ ചർച്ചകൾ രണ്ട് ദിവസത്തെ സമ്മേളനത്തിൽ നടക്കും. ഹിന്ദിയും മറ്റ് ഇന്ത്യൻ ഭാഷകളും തമ്മിലുള്ള ഐക്യവും സംയോജനവും വർദ്ധിപ്പിക്കുകയാണ് സമ്മേളനത്തിന്റെ ലക്ഷ്യം.



LS-Women CONFERENCE

പാർലമെന്റ്, സംസ്ഥാന-കേന്ദ്ര ഭരണ പ്രദേശങ്ങളിലെ നിയമസഭകൾ എന്നിവിടങ്ങളിലെ സ്ത്രീ ശാക്തീകരണ സമിതിയുടെ രണ്ട് ദിവസത്തെ ദേശീയ സമ്മേളനത്തിന് ആന്ധ്രാപ്രദേശിലെ തിരുപ്പതിയിൽ ഇന്ന് തുടക്കം. ലോക്സഭാ സ്പീക്കർ ഓം ബിർളയും ആന്ധ്രാപ്രദേശ് മുഖ്യമന്ത്രി

എൻ. ചന്ദ്രബാബു നായിഡുവും സമ്മേളനം ഉദ്ഘാടനം ചെയ്യും. രാജ്യസഭാ ഡെപ്യൂട്ടി ചെയർമാൻ, പാർലമെന്റിലെയും നിയമസഭകളിലെയും സ്ത്രീ ശാക്തീകരണ സമിതികളുടെ അധ്യക്ഷന്മാർ ഉൾപ്പെടെയുള്ളവർ പരിപാടിയിൽ പങ്കെടുക്കും.

കേരള സഭ

ബ്രേക്ക്

ഈ വാർത്തകൾ ആകാശവാണിയിൽ നിന്ന്.....

(ബ്രേക്ക്)

കേരള സഭ

KERALA ASSEMBLY

പതിനഞ്ചാം കേരള നിയമസഭയുടെ പതിനാലാം സമ്മേളനത്തിന് നാളെ തുടക്കമാകും. അന്തരിച്ച മുൻ മുഖ്യമന്ത്രി വി എസ് അച്യുതാനന്ദൻ, വാഴൂർ സോമൻ MLA എന്നിവർക്ക് അനുശോചനം അർപ്പിച്ച് ആദ്യ ദിനം സഭ പിരിയും. അടുത്ത മാസം 10 വരെ നീളുന്ന സമ്മേളന കാലയളവിൽ 12 ദിവസമാണ് സഭ ചേരുക.

കേരള സഭ

HEADLINE 4

AMOEBIC

കേരളത്തിൽ വീണ്ടും അമീബിക് മസ്തിഷ്ക ജ്വരം റിപ്പോർട്ട് ചെയ്ത സാഹചര്യത്തിൽ ജാഗ്രത ശക്തമാക്കി ആരോഗ്യവകുപ്പ്. രോഗം ബാധിച്ച പതിനേഴുകാരൻ തിരുവനന്തപുരം മെഡിക്കൽ കോളേജിൽ ചികിത്സയിലാണ്. കുട്ടി കുളിക്കാനിറങ്ങിയ, ആക്കുളം ടൂറിസ്റ്റ് വില്ലേജിലെ നീന്തൽക്കുളം പൂട്ടി വെള്ളത്തിന്റെ സാമ്പിൾ പരിശോധനക്ക് അയച്ചു. അതേസമയം, അമീബിക് മസ്തിഷ്ക ജ്വരം ബാധിച്ച് കോഴിക്കോട് മെഡിക്കൽ കോളേജിൽ ചികിത്സയിൽ കഴിയുന്ന 10 പേരുടെ ആരോഗ്യ നില തൃപ്തികരമാണെന്ന് അധികൃതർ അറിയിച്ചു.

കേരള സർക്കാർ

A KSASEENDRAN

വന്യജീവി ആക്രമണത്തിൽ പൊറുതി മുട്ടുന്ന ജനങ്ങൾക്ക് ആശ്വാസം പകരുന്ന തീരുമാനമാണ് കേരള മന്ത്രിസഭ കൈക്കൊണ്ടിട്ടുള്ളതെന്ന് വനംമന്ത്രി എകെ ശശീന്ദ്രൻ. അക്രമകാരികളായ വന്യജീവികളെ വെടിവെച്ചു കൊല്ലുന്ന തീരുമാനം എടുക്കാൻ കാലതാമസം ഉണ്ടാകുന്ന അവസ്ഥയിലാണ് നിബന്ധനകളിൽ ഇളവ് വരുത്തിയതെന്ന് അദ്ദേഹം മാധ്യമങ്ങളോട് പറഞ്ഞു. കേന്ദ്ര നിയമത്തിന്റെ അന്തസ്സത്ത ഉൾക്കൊണ്ടാണ് സംസ്ഥാനം നിയമ നിർമ്മാണം നടത്തിയതെന്നും മന്ത്രി വ്യക്തമാക്കി.

കേരള സർക്കാർ

SREEKRISHNA JAYANTHI

ഇന്ന് ശ്രീകൃഷ്ണ ജയന്തി. കേരളത്തിൽ ഗുരുവായൂർ ഉൾപ്പെടെയുള്ള ക്ഷേത്രങ്ങളിൽ വിപുലമായ ആഘോഷ പരിപാടികളാണ് നടക്കുന്നത്. ബാലഗോകുലത്തിന്റെ നേതൃത്വത്തിൽ സംഘടിപ്പിക്കുന്ന ശ്രീകൃഷ്ണജയന്തി ശോഭാ യാത്രയോടനുബന്ധിച്ച് ഇന്ന് തിരുവനന്തപുരം നഗരത്തിൽ ഗതാഗത നിയന്ത്രണം ഏർപ്പെടുത്തി. ഉച്ചയ്ക്ക് രണ്ടു മണി മുതൽ വൈകുന്നേരം ഏഴു മണി വരെയാണ് നിയന്ത്രണം.

കേരള സർക്കാർ

HEADLINE 5

CRICKET-ASIA CUP

ഏഷ്യ കപ്പ് പുരുഷ ക്രിക്കറ്റിൽ ഇന്ത്യ ഇന്ന് പാകിസ്ഥാനെ നേരിടും. ദുബായ് അന്താരാഷ്ട്ര സ്റ്റേഡിയത്തിൽ രാത്രി 8 മണിക്ക് ആണ് മത്സരം. ഇന്നലെ നടന്ന മത്സരത്തിൽ ശ്രീലങ്ക ബംഗ്ലാദേശിനെ ആറ് വിക്കറ്റിന് പരാജയപ്പെടുത്തി.

കേരള സർക്കാർ

HEADLINE 5A

BOXING

ഇംഗ്ലണ്ടിൽ നടക്കുന്ന ബോക്സിംഗ് ലോക ചാമ്പ്യൻഷിപ്പ് 2025-ൽ ഇന്ത്യയുടെ ജെയ്സ്റ്റിൻ ലംബോറിയക്ക് സ്വർണമെഡൽ. വനിതാ 57 കിലോഗ്രാം വിഭാഗം ഫൈനലിൽ പോളണ്ടിന്റെ ജൂലിയ സെറൈമെറയെ പരാജയപ്പെടുത്തിയാണ് ജെയ്സ്റ്റിൻ വിജയിച്ചത്. ഇന്ത്യയുടെ വനിതാ താരങ്ങൾ ചാമ്പ്യൻഷിപ്പിൽ മൂന്ന് മെഡലുകൾ നേടി.



WOMEN CRICKET

ഇന്ത്യ - ഓസ്ട്രേലിയ വനിതാ ഏകദിന ക്രിക്കറ്റ് പരമ്പരയിലെ ആദ്യ മത്സരം ഇന്ന് ന്യൂ ചണ്ഡീഗഢിൽ നടക്കും. ഉച്ചയ്ക്ക് 1:30 ന് ആണ് മത്സരം. ആകെ 3 മത്സരങ്ങളാണ് പരമ്പരയിലുള്ളത്.



RUBIO-ISRAEL VISIT

യുഎസ് സ്റ്റേറ്റ് സെക്രട്ടറി മാർക്കോ റൂബിയോ ഔദ്യോഗിക സന്ദർശനത്തിനായി ഇസ്രായേലിലേക്ക്. ഖത്തർ തലസ്ഥാനമായ ദോഹയിൽ ഹമാസ് നേതാക്കൾക്കെതിരെ ഇസ്രായേൽ നടത്തിയ ആക്രമണത്തെത്തുടർന്ന് പശ്ചിമേഷ്യയിൽ നിലനിൽക്കുന്ന പിരിമുറുക്കങ്ങൾക്കിടയാണ് സന്ദർശനം. ഇസ്രായേൽ പ്രധാനമന്ത്രി ബെന്യാമിൻ നെതന്യാഹുവും റൂബിയോയും സംയുക്തമായി ഇന്ന് ജറുസലേമിൽ വെസ്റ്റേൺ വാൾ സർശിക്കുമെന്ന് ഇസ്രായേൽ പ്രധാനമന്ത്രിയുടെ ഓഫീസ് അറിയിച്ചു. ഹമാസ് ബന്ദികളുടെ തിരിച്ചുവരവ് ഉറപ്പാക്കൽ, ഗാസ യുദ്ധം അവസാനിപ്പിക്കാനുള്ള ശ്രമങ്ങൾ തുടങ്ങിയവ സംബന്ധിച്ച് ഇസ്രായേലുമായി ചർച്ച ചെയ്യുമെന്ന് യുഎസ് സ്റ്റേറ്റ് സെക്രട്ടറി വ്യക്തമാക്കി.



ROMANIA-RUSSIA DRONES/

